



புல்லட ரயிலில் டோக்கியோ சென்றார் முதல்வர் மு.க.ஸ்டாலின்!

சென்னை, மே 29 -

ஓசாகா சென்ற முதலமைச்சர் மு.க.ஸ்டாலின் அவர்கள், ஓசாகாவில் தனது இரண்டு நாள் நிகழ்ச்சியை முடித்துக் கொண்டு நேற்று (28.5.2023) புல்லட இரயில் மூலமாக டோக்கியோ சென்றடைந்தார்.

டோக்கியோ வருகைத் தந்த முதலமைச்சர் மு.க.ஸ்டாலின் அவர்களுக்கு இந்திய தூதர் சிபி ஜார்ஜ் பூங்கொத்து கொடுத்து வரவேற்றார். தமிழர்கள் திரண்டு உற்சாக வரவேற்பளித்தனர்.

சிங்கப்பூர் மற்றும் ஜப்பான் நாடுகளுக்கு பயணம் மேற்கொண்ட முதலமைச்சர் மு.க.ஸ்டாலின் அவர்கள், சிங்கப்பூரில் தொழில் அதிபர்களை சந்தித்து புரிந்துணர்வு ஒப்பந்தங்களை மேற்கொண்டார்.

சென்னையில் அடுத்த ஆண்டு ஜனவரி மாதம் நடைபெற உள்ள உலக முதலீட்டாளர்கள் மாநாட்டில் பங்கேற்க வருமாறு அழைப்பு விடுத்தார்.

இதன் பிறகு ஜப்பான் நாட்டுக்கு சென்ற அவர் அங்குள்ள ஓசாகா நகரில் தொழில் அதிபர்களைச் சந்தித்து பேசினார்.

தமிழ்நாட்டில்

தொழில் தொடங்க அழைப்பு!

அந்நாட்டு தொழிற்சாலைகளை யும் சென்று பார்வையிட்டார். ஜப்பான் தொழில் அதிபர்களுடன் புரிந்துணர்வு ஒப்பந்தம் மேற்கொண்ட அவர் அங்குள்ள தொழில் அதிபர்களை தமிழ்

தமிழர்கள் திரண்டு உற்சாக வரவேற்பு!



சென்னையில் 2024 ஜனவரி மாதம் நடைபெறவுள்ள உலக முதலீட்டாளர்கள் மாநாட்டிற்கு அழைப்பு விடுக்கும் வகையிலும், தமிழ்நாட்டிற்கு முதலீடுகளை ஈர்க்கும் நோக்கிலும் 25.5.2023 அன்று அரசுப் முறை பயணமாக ஓசாகா சென்ற தமிழ்நாடு முதலமைச்சர் மு.க.ஸ்டாலின் அவர்கள், ஓசாகாவில் தனது இரண்டு நாள் சுற்றுப்பயணத்தை முடித்துக் கொண்டு நேற்று (28.5.2023) புல்லட இரயில் மூலமாக டோக்கியோவிற்கு புறப்பட்டார்.

நாட்டில் தொழில் தொடங்க முன் வருமாறும் அழைப்பு விடுத்தார்.

சென்னையின் உலக முதலீட்டாளர்கள் மாநாட்டில் கலந்து கொண்டு தொழில் தொடங்க முன்வர வேண்டும் என்றும் முதல்வர் அவர்கள், அவர்களைக் கேட்டுக் கொண்டார்.

தமிழர் கலாச்சார

நிகழ்ச்சிகளில் பங்கேற்பு!

மேலும் ஜப்பானில் வாழும் தமிழர்களையும் சந்தித்து பேசினார். அங்கு நடைபெற்ற கலாசார நிகழ்ச்சிகளிலும் பங்கேற்று சிறப்பித்தார்.

ஓசாகா நிகழ்ச்சிகளை முடித்துக் கொண்ட முதலமைச்சர் மு.க.ஸ்டாலின் அவர்கள் நேற்று (28.5.2023) டோக்கியோ நகருக்கு செல்ல புல்லட ரயிலில் பயணம் மேற்கொண்டார்.

இதற்காக ரயில் நிலையம் சென்ற முதலமைச்சர் மு.க.ஸ்டாலினை அங்குள்ள அதிகாரிகளும், ஊழியர்களும் மகிழ்ச்சியுடன் வரவேற்றனர். அவருடன் திருமதி துர்கா ஸ்டாலின் மற்றும் அரசு அதிகாரிகள் சென்றனர்.

இந்தியத் தூதர் வரவேற்றார்!

டோக்கியோ ரயில் நிலையத்தில்



சென்னையில் 2024 ஜனவரி மாதம் நடைபெறவுள்ள உலக முதலீட்டாளர்கள் மாநாட்டிற்கு அழைப்பு விடுத்திடவும், தமிழ்நாட்டிற்கு முதலீடுகளை ஈர்த்திடவும் ஓசாகாவில் தனது இரண்டு நாள் சுற்றுப் பயணத்தை முடித்துக் கொண்டு டோக்கியோ மாநகரத்திற்கு நேற்று (28.5.2023) புல்லட இரயில் மூலமாக வருகை தந்த தமிழ்நாடு முதலமைச்சர் மு.க.ஸ்டாலின் அவர்களை, டோக்கியோ இரயில் நிலையத்தில் ஜப்பான் நாட்டிற்கான இந்தியத் தூதர் சி.பி.ஜார்ஜ் பூங்கொத்து கொடுத்து வரவேற்றார். உடன் தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிரஜா, நாடாளுமன்ற உறுப்பினர் மரு.கலாநிதி வீராசாமி, தொழில், முதலீட்டு ஊக்குவிப்பு மற்றும் வர்த்தகத் துறை கூடுதல் தலைமைச் செயலாளர் எஸ்.கிருஷ்ணன் மற்றும் அரசு உயர் அலுவலர்கள் உள்ளனர்.

முதலமைச்சர் மு.க.ஸ்டாலினுக்கு ஜப்பான் நாட்டிற்கான இந்தியத் தூதர் சிபி ஜார்ஜ் பூங்கொத்து கொடுத்து வரவேற்றார்.

இந்நிகழ்வின் போது, தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் டி.ஆர்.பி. ராஜா, நாடாளுமன்ற உறுப்பினர் கலாநிதி வீராசாமி உள்ளிட்டோரும் உடனிருந்தனர்.

தனது புல்லட ரயில் பயணம் குறித்து முதலமைச்சர் மு.க.ஸ்டாலின் டுவீட்டரில் பதிவு

வெளியிட்டுள்ளார்.

அதில் கூறி இருப்பதாவது:

ஓசாகா நகரிலிருந்து டோக்கியோவுக்கு புல்லட ரயிலில் பயணம் செய்கிறேன். ஏறத்தாழ 500 கி.மீ தூரத்தை 2 மணி நேரத்திற்குள் அடைந்து விடுவோம்.

உருவமைப்பில் மட்டுமல்லாமல் வேகத்திலும், தரத்திலும் புல்லட ரயில்களுக்கு இணையான ரயில் சேவை நமது இந்தியாவிலும் பயன் பாட்டுக்கு வர வேண்டும். ஏழை, எளிய, நடுத்தர மக்கள் பயனடைந்து, அவர்களது பயணங்கள் எளிதாக வேண்டும்.

இவ்வாறு முதல்வர் அவர்கள் அதில் குறிப்பிட்டு உள்ளார்.

புதிய நாடாளுமன்றக் கட்டிடம் திறப்பு:

தி.முக. உள்ளிட்ட 21 எதிர்க்கட்சிகள் புறக்கணிப்பு!

புதுடெல்லி, மே 29 - புதிய நாடாளுமன்ற கட்டிட திறப்பு விழாவினை காங்கிரஸ், தி.முக. உள்ளிட்ட 21 எதிர்க்கட்சிகள் புறக்கணித்துள்ளன.

இந்தியமக்களுடனோ அல்லது எம்.பி.க்களுடனோ கலந்தாலோசிக்காமல், புதிய நாடாளுமன்றக் கட்டிடம், கட்டப்பட்டுள்ளதாக குற்றம் சாட்டப்பட்டுள்ளது.

முதல் பெண் பழங்குடியினத்தைச் சேர்ந்த குடியரசுத் தலைவர் என கொண்டாடிக் கொண்டு, மறுபுறம் அவரை முற்றிலுமாக ஒதுக்கி வைத்துவிட்டு, புதிய நாடாளுமன்றக் கட்டிடத்தை தானே

திறந்து வைக்கும் பிரதமர் மோடியின் முடிவு, ஜனநாயகத்தின் மீதான நேரடித் தாக்குதல் என விமர்சிக்கப்பட்டுள்ளது. நாட்டின் முதல் குடிமகன் என்ற வகையில் புதிய நாடாளுமன்றத்தை குடியரசுத் தலைவர் திரவுபதி முர்முவே திறந்து வைக்க வேண்டும், ஆனால் அவரை அழைக்காததால், நாடாளுமன்ற திறப்பு விழாவை புறக்கணிப்பதாக காங்கிரஸ், தி.முக. உள்ளிட்ட 21 எதிர்க்கட்சிகள் ஏற்கனவே அறிவித்திருந்தன. மக்களவை, மாநிலங்களவை என இரு அவைகளையும் உள்ள

டக்கிய நாடாளுமன்றத்தின் தலைவராக குடியரசுத் தலைவர் உள்ளதை அரசியல் சாசனம் தெளிவாக விளக்கி உள்ளது. ஆனால், அவரை அழைக்காமல் விழா நடத்துவதற்கு கடும் கண்டனங்கள் தெரிவித்துள்ளது. அதன்படி, முக்கிய எதிர்க்கட்சி எம்.பி.க்கள் இல்லாமலேயே புதிய நாடாளுமன்ற கட்டிடம் திறக்கப்பட்டுள்ளது. இதனிடையே, ஒன்றிய பா.ஜ.க. அரசைக் கண்டித்து நாட்டின் பல்வேறு இடங்களில் பஸ்டேஷன ஆர்ப்பாட்டம் மும் நேற்று நடைபெற்றது.

டெல்லி பல்கலைக் கழகத்தில் காந்தி பாடம் நீக்கம்!

புதுடெல்லி, மே 29 - டெல்லி பல்கலைக்கழக இளங்கலை (பி.ஏ.) அரசியல் அறிவியல் பாடப்புத்தகம் மாணவர்களுக்கு 5வது செமஸ்டரில் மகாத்மா காந்தி குறித்து ஒரு பாடம் உள்ளது. இதை ரத்து செய்ய பல்கலைக்கழக நிர்வாகம் முடிவு செய்துள்ளது. இதற்கு பதிலாக சாவர்க் கர் குறித்த பாடத்தை சேர்க்க நடவடிக்கை எடுக்கப்பட்டு உள்ளது. அதே நேரம் மகாத்மா காந்தி குறித்த பாடம் 7வது செமஸ்டருக்கு மாற்றப்பட்டு உள்ளது. இதனால் 3 ஆண்டு பட்டப்படிப்பை தேர்வு செய்யும் மாணவர்கள், காந்தி குறித்த பாடத்தை படிக்க இயலாத நிலை ஏற்பட்டு உள்ளது. இது தொடர்பாக டெல்லி பல்கலைக்கழகத்தின் கல்விக்குழு கூட்டத்தில் தீர்மானம் நிறைவேற்றப்பட்டு உள்ளது. பல்கலைக்கழக நிர்வாக கவுன்சில் இதற்கு ஒப்புதல் அளித்தால், இது அமல்படுத்தப்படும். டெல்லி பல்கலைக்கழகத்தின் இந்த நடவடிக்கைக்கு ஒரு பிரிவு ஆசிரியர்கள், மாணவர்கள், கல்வியாளர்கள் மற்றும் பொதுமக்கள் மத்தியில் கடும் எதிர்ப்புகளும் இருக்கிறது.

புதிய நாடாளுமன்றம் நோக்கி

விவசாயிகள் முற்றுகைப் போராட்டம்!

பல்லாயிரக்கணக்கில் பங்கேற்பு!

டெல்லி, மே 29 - டெல்லியில் போராட்டம் நடத்தி வரும் மல்யுத்த வீரர்களுக்கு ஆதரவாக, புதிய நாடாளுமன்றத்தை முற்றுகையிட முயன்ற ஆயிரக்கணக்கான விவசாயிகள் போலீசார் தடுத்து நிறுத்தி கைது செய்தனர்.

மல்யுத்த வீராங்கனைகளுக்கு பாலியல் துன்புறுத்தல் அளித்த பா.ஜ.க. எம்.பி.யும், இந்திய மல்யுத்த கூட்டமைப்பின் தலைவருமான பிரிஜ் பூஷன் சரண் சிங்கை

கைது செய்ய வேண்டும் என்று மல்யுத்த வீரர் வீராங்கனைகள் தொடர் போராட்டத்தை நடத்தி வருகின்றனர். இருப்பினும், ஒன்றிய பா.ஜ.க. அரசு பிரிஜ் பூஷனை தொடர்ந்து காப்பாற்றி வருகிறது. இந்நிலையில், பிரிஜ் பூஷனை கைது செய்யக் கோரி, புதிய நாடாளுமன்றம் முன்பு, முற்றுகை போராட்டம் நடத்தப்படும் என விவசாயிகள் அறிவித்திருந்தனர். அதன்படி, பஞ்சாப், அரியானா, உத்தரப்பிரதேசம் உள்ளிட்ட மாநிலங்களிலிருந்து ஆயிரக்கணக்கான விவசாயிகள் புதிய நாடாளுமன்றத்தை முற்றுகையிட முயன்றன. ஆனால், அவர்களை டெல்லிக்குள் நுழையவிடாமல், பல்வேறு இடங்களில் தடுத்து நிறுத்தப்பட்டனர். டெல்லி ஜந்தர் மந்தரில் தடுப்புக்களைத் தாண்டி புதிய நாடாளுமன்றம் நோக்கி விவசாயிகள் சென்றனர். அப்போது அவர்களை போலீசார் துரதரவென்று இழுத்துச் சென்று கைது செய்தனர்.

லங்களிலிருந்து ஆயிரக்கணக்கான விவசாயிகள் புதிய நாடாளுமன்ற முற்றுகை போராட்டத்துக்காக டெல்லி நோக்கி சென்றனர். ஆனால், அவர்களை டெல்லிக்குள் நுழையவிடாமல், பல்வேறு இடங்களில் தடுத்து நிறுத்தப்பட்டனர். டெல்லி ஜந்தர் மந்தரில் தடுப்புக்களைத் தாண்டி புதிய நாடாளுமன்றம் நோக்கி விவசாயிகள் சென்றனர். அப்போது அவர்களை போலீசார் துரதரவென்று இழுத்துச் சென்று கைது செய்தனர்.

டெல்லி காவல்துறையின் நடவடிக்கைக்கு எதிர்க்கட்சிகள் கண்டனம். இதே போன்று, போராட்டத்தில் ஈடுபட்ட மல்யுத்த வீரர், வீராங்கனைகள் சாக்ஷி மாலிக், சங்கீதா போகத், பஜ்ரங் புனியா உள்ளிட்டோரையும் காவல்துறையினர் வலுக்கட்டாயமாக இழுத்து சென்று கைது செய்தனர். டெல்லி காவல்துறையின் இந்த அராஜ நடவடிக்கைக்கு காங்கிரஸ் உள்ளிட்ட எதிர்க்கட்சிகள் கடும் கண்டனம் தெரிவித்துள்ளன.